

ہر اتوار کو روزنامہ اسلام کے ساتھ شائع ہوتا ہے

پاکستان کا سب سے بڑا علمی و ادبی مجلہ

# بچوں کا اسلام

813 شمارہ 3 جمادی الاولیٰ 1439 ھ مطابق 21 جنوری 2018ء



ماہنامہ  
اجلاس

محنت کا جنت





بِسْمِ اللَّهِ الرَّحْمَنِ الرَّحِيمِ



### افضل ترین تہذیب

حضرت ابن عباس رضی اللہ عنہ کہتے ہیں کہ رسول اللہ صلی اللہ علیہ وسلم نے مجھ سے ارشاد فرمایا: ”اے ابن عباس! کیا میں تجھے افضل تہذیب نہ بتاؤں جس کے ذریعے لوگ پناہ لیتے ہیں؟“ میں نے عرض کیا: ”کیوں نہیں یا رسول اللہ! ضرور بتلائے!“ آپ صلی اللہ علیہ وسلم نے فرمایا: ”سورہ قل احمد برب الخلق اور سورہ قل احمد برب الناس، یہ دونوں سورتیں سب سے افضل اور بہترین تہذیب ہیں۔“ ﴿رواہ الترمذی﴾



### شیطان مردود سے پناہ

”جب ان کے ہاں بچہ پیدا ہوا اور جو کچھ ان کے ہاں پیدا ہوا تھا خدا کو خوب معلوم تھا تو کہنے لگیں کہ پروردگار! میرے تو لڑکی ہوئی ہے اور (نذر کے لیے) لڑکا (موزوں تھا کہ وہ) لڑکی کی طرح (نا تو اس) نہیں ہوتا اور میں نے اس کا نام مریم رکھا ہے اور میں اس کو اور اس کی اولاد کو شیطان مردود سے تیری پناہ میں دیتی ہوں۔“ ﴿سورۃ آل عمران: آیت 36﴾

## دستک

## بچوں کا اسلام بیٹک

برس جولائی کے سفر میں ہم ان کے گھر ایک دن کے لیے ر کے اور ان کی بے پناہ شفقت اور مہمان نوازی سے محفوظ ہوئے تھے۔

پندرہ دن بعد ہی بچوں کے مشہور ادیب جناب ندیم اختر صاحب نے فیس بک پر اپنے والد محترم کے انتقال کے حوالے سے ایک نہایت پر تاثير مضمون لکھ کر اداس کر دیا۔ اگلے ہی دن نیوز چینل والے پیارے بھائی شاہد فاروق صاحب سے فون پر نیوز چینل کے حوالے سے بات ہوئی تو معلوم ہوا کہ بے چارے اپنے والد محترم کے اچانک دل کا دورہ پڑنے کی وجہ سے بہت پریشان ہیں۔ ان سے ان کے والد صاحب کی عیادت کی اور دعا کی توفیق ہوئی تو احساس ہوا کہ ہماری دعائیں تو خیر ہیں ہی، مگر قارئین کو بھی اس میں شریک ہونا چاہیے۔ کیوں کہ بہت سارے مستجاب الدعوات قاری یقیناً ایسے ہوں گے جو اگر ہم میں سے کسی کے لیے ہاتھ اٹھا دیں تو ہماری بگڑی بن جائے۔

اتفاق کیسے کہ انہی دنوں تو اترے قارئین کے ایسے خطوط ملے کہ جن میں خوشی غمی کی خبریں تھیں یا کسی عمومی مسئلے کی بابت ہم سے مشورہ چاہا گیا تھا۔ سو خیال آیا کہ بیگزین میں ایک چھوٹا سا گوشہ اس حوالے سے ہونا ضروری ہے۔

سو اس شمارے سے سلسلہ شروع کیا جا رہا ہے۔ سب قارئین اس گوشے کو اپنی بیٹھک سمجھیے۔ آپ اپنے عمومی مسائل بتا کر قارئین سے مشورے کی درخواست کر سکتے ہیں، اپنے خوشی غمی میں ہم سب کو شریک کر سکتے ہیں۔ پوری دنیا میں پھیلے قارئین کی دعاؤں میں آپ بھی حصے دار بن سکتے ہیں۔

اس دعا کے ساتھ اجازت دیجیے کہ اللہ تعالیٰ امت مسلمہ کی بالعموم اور بالخصوص

اہل پاکستان کی  
بگڑی بنا دے آمین۔

والسلام مدیر مسئول: **مختار حسین شاہ**

السلام علیکم ورحمۃ اللہ وبرکاتہ!

سال ڈیڑھ ہوا..... ہم نے اسی صفحے پر ایک ادارہ لکھا تھا..... جس کا عنوان ’قارئین کا اپنا گھر‘ تھا۔

اس میں ہم نے ’بچوں کا اسلام‘ کو ایک گھر سے تشبیہ دی تھی اور اس کے مختلف سلسلوں کو گھر کے مختلف گوشوں سے تعبیر کرتے ہوئے ’چمن‘ پر کچھ تفصیل سے بات رکھی تھی..... وہ چمن کہ جس میں مسکراہٹ کے پھول کھلتے ہیں۔ اس تمثیلی ادارے کو قارئین نے بہت زیادہ پسند کیا تھا۔ ہم نے اس دستک میں عرض کیا تھا کہ آئندہ بھی گھر کے دوسرے کمروں، دالانوں کا جائزہ لیتے رہیں گے۔

سو کچھ دن قبل ایک خیال آیا کہ اس گھر میں ماشاء اللہ جہاں سب کمرے ہیں..... تو بچوں کا اسلام کی ایک بیٹھک بھی تو ہونی ہی چاہیے۔ ایک ایسی بیٹھک جس میں بچوں کا اسلام کے قارئین، ایک خاندان کے ممبران کی طرح اپنے دکھ سکھ میں، سب بہن بھائیوں کو شریک کر سکیں۔ ایک دوسرے کے مسائل میں بہترین مشورے دے سکیں، دکھوں غموں میں دعائے خیر کر سکیں، خوشیوں کو بانٹتے ہوئے مبارک باد دے سکیں۔

گو آنے سامنے کی گیلری پہلے سے ہی اس گھر میں موجود ہے مگر وہاں اصلاً بچوں کا اسلام کی ہی بات ہوتی ہے..... اس گھر کے سنوارنے کے مشورے اور تبصرے ہوتے ہیں۔ بیٹھک خالعتا گھر کے مکینوں کے لیے ہوگی..... لکھاری اور قارئین کے لیے ہوگی اور کسی قدر آپ کے اس خادم کی بھی۔

یہ خیال دراصل ہمیں اس وقت آیا جب آگے پیچھے، تین لکھاری حضرات کے ہاں غمی کی خبر سنی..... سب سے پہلے پیارے بھائی سید بلال پاشا کے والد محترم سید عصمت پاشا صاحب کی اچانک وفات کی خبر نے حواس پہ بجلی سی گرا دی۔ پچھلے

## پہلا ناشتہ

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

”قیامت کے دن زمین ایک روٹی بن جائے گی۔ اللہ اسے اپنے دست قدرت میں لے کر لائے پلٹے گا، جیسا کہ تم میں سے کوئی شخص سفر میں روٹی کو اٹھتا پلٹتا ہے۔ اللہ تعالیٰ زمین کو اہل جنت کی پہلی مہمان نوازی قرار دے گا۔“

نبی کریم صلی اللہ علیہ وسلم نے یہ فرمایا ہی تھا کہ ایک یہودی آپہنچا اور کہنے لگا: ”اے ابوالقاسم! رحمن آپ پر برکت نازل فرمائے، کیا میں آپ کو یہ بتاؤں کہ قیامت کے دن اہل جنت کی پہلی مہمان نوازی کس چیز سے ہوگی۔“

آپ نے فرمایا:

”ہاں! بتا دے۔“

اس یہودی نے اسی طرح بیان کیا جس طرح نبی کریم صلی اللہ علیہ وسلم نے ارشاد فرمایا تھا کہ ”زمین ایک روٹی بن جائے گی، جسے اہل جنت سب سے پہلے ناشتے کے طور پر کھائیں گے۔“

حضرت ابوسعید خدری رضی اللہ عنہ فرماتے ہیں:

”یہودی کی بات سن کر آپ صلی اللہ علیہ وسلم ہماری طرف دیکھ کر ایسے ہنسے کہ آپ کی آخری ڈاڑھیں مبارک ظاہر ہو گئیں۔“

اس کے بعد یہودی نے کہا:

”کیا آپ کو یہ بھی بتاؤں کہ اہل جنت کا ساکن کیا ہوگا؟“

آپ صلی اللہ علیہ وسلم نے فرمایا:

”وہ بھی بتا دے۔“

یہودی نے کہا:

”بیل ہوگا اور مچھلی ہوگی۔“

حضور صلی اللہ علیہ وسلم یہی بات اسی طرح پہلے صحابہ کرام کے سامنے بیان کر چکے تھے۔ یہودی کے منہ سے اسلام کی بعض باتوں کی تصدیق سن کر آپ صلی اللہ علیہ وسلم اور صحابہ کرام بہت لطف اندوز ہوئے۔

جمیل احمد خان - لاڈکانہ

## احمد علیہ السلام

مردان کے دربار میں ایک عورت آئی۔ اس نے کہا۔

”اے خلیفہ! مجھ پر ظلم ہوا ہے مجھے میرا حق دلو ایسے۔“

مردان نے اس پر ایک نظر ڈالی پھر بولا:

”تم پر کس نے ظلم کیا ہے؟“

”سعید بن زید (رضی اللہ عنہ) نے۔“

اس نے فوراً کہا۔

مردان کو یہ سن کر حیرت ہوئی اس عورت نے کسی عام

آدی پر الزام نہیں لگایا تھا۔ سعید بن زید رضی اللہ عنہ بہت

بڑے صحابی تھے۔ عشرہ مبشرہ میں سے ایک تھے یعنی ان دس

خوش نصیب انسانوں میں ایک جنہیں نبی کریم صلی اللہ علیہ

وسلم نے اسی دنیا میں جنتی ہونے کی بشارت دی تھی۔

”کیا کہا تم نے .... تم پر سعید بن زید رضی اللہ عنہ نے

ظلم کیا ہے؟“

”ہاں! میں نے یہی کہا ہے۔“

”انہوں نے تم پر کیا ظلم کیا ہے؟“

”انہوں نے میری کچھ زمین دہالی ہے۔“

مردان نے مجبوراً حضرت سعید بن زید رضی اللہ عنہ کو

بلوا بھیجا۔ آپ مردان کے دربار میں پہنچے عورت کا الزام

سنا پھر فرمایا۔

عبد التواب - دہاڑی

”میں نے نبی اکرم

صلی اللہ علیہ وسلم سے سنا ہے کہ جو شخص کسی کی مالیت بھڑ زمین بھی زبردستی دہالے گا اسے

سات زمینوں کا طوق پہنایا جائے گا۔“ یہ سن کر مردان نے کہا۔

”اللہ کی قسم! اس کے بعد میں آپ سے کوئی سوال نہیں کر سکتا۔“

حضرت سعید رضی اللہ عنہ نے یہ سن کر فرمایا:

”اے اللہ! اگر یہ عورت جھوٹی ہے تو اسے اندھا کر دے اور اس کی اسی زمین پر اسے

موت دے۔“ (یعنی جس زمین کے بارے میں اس کا دعویٰ ہے)

آپ کی اس بدعا کے بعد وہ عورت اندھی ہو گئی۔ وہ ٹٹول کر چلا کرتی تھی اور کہتی تھی۔

”مجھے سعید رضی اللہ عنہ کی بددعا لگ گئی۔ جس زمین کے بارے میں اس نے الزام

لگایا تھا اس میں ایک کنواں تھا آخر ایک دن وہ اسی کنوئیں میں گر گئی۔ وہ کنواں ہی اس کی قبر

بن گیا۔ کسی نے اسے کنوئیں سے نکال لے اور اس کے کفن دفن کی بھی ضرورت محسوس نہ کی۔

یہ تھا ایک صحابی رضی اللہ عنہ پر الزام لگانے کا انجام!

☆☆☆

دفتر روزنامہ اسلام | ناظم آباد 4 کراچی | فون: 021 36609983 | ای میل: bkislam4u@gmail.com

انٹرنیٹ پر بھی: www.dailyislam.pk | سالانہ ذوق تعاون انڈون ملک: 800 روپے بیڑن ملک: 5000 روپے

ادارہ روزنامہ اسلام کی تحریری اجازت کے بغیر یہ رسالہ کسی کوئی تحریر کہیں شائع نہیں کی جاسکتی۔ یہ رسالہ ادارہ قانونی چارہ جوئی کرنے کا حق رکھتا ہے۔



"ہاہا..... ہاہا....." عون نے دامن کی بات پر قہقہہ لگایا۔ "دیکھتے ہیں کہاں تک بھاگتی ہے، اب کہ تب پکڑ میں آ ہی جائے گی۔"

اور پھر وہ پہاڑی کے دامن میں پہنچ ہی گئے۔ آگے  
چڑھائی تھی جو انہیں پیدل ہی طے کرنا تھی۔

”کیا ہی اچھا ہوتا، یہاں پختہ سڑک ہوتی.....  
غضب خدا کا دس منٹ کا راستہ طے کرنے میں ڈیڑھ  
گھنٹہ لگ گیا۔“

وامتی بی بی ایہ۔

”پختہ سڑک پر گاڑی دوڑانا تھی تو یہاں آنے کی  
بھلا کیا ضرورت تھی..... اوبھائی! ایڈوچر..... ایڈوچر.....  
یہ ایڈوچر ہی ہے جس کے لیے ہم یہاں آتے ہیں اور پورا  
سال ان دنوں کا انتظار کرتے ہیں.....“

عون نے موٹر سائیکل ایک پہاڑی دراڑ کی طرف لے جاتے ہوئے کہا۔ واقعہ خاموش ہی رہا تھا۔  
ان کے کامیج سے چشمے والی پہاڑی کا فاصلہ پانچ

مجھے کلومیٹر تو رہا ہوا گاگر دیکھنے پر لگتا تھا کہ بس یہی دو چار قدم پر ہے۔ اس پہاڑی کے پیچھے وسیع و عریض گھاٹی تھی جو جنگلی درختوں اور جھاڑیوں سے اٹی ہوئی تھی۔ درمیان میں انہی پہاڑیوں سے چھوٹے واپے ایک ندی بہتی تھی۔

یہاں چند پرندے علاوہ چیتے، بھیڑیے، سیاہ پرچھ  
اور دیگر خونخوار درندے بھی پائے جاتے تھے جو دشوار گزار  
پہاڑوں کو جسے عموماً وادی کی طرف نہیں آتے تھے مگر کبھی  
کبھار کوئی بھولتا بھیڑ یا چیتا اس طرف آ بھی جاتا تھا۔  
گھائی کے اس پار انتہائی خطرناک پہاڑی سلسلہ  
تھا جو کئی میل دور شمال مغربی ہمسایہ ملک کی سرحد تک  
پھیلا ہوا تھا۔

عون نے واسق کی طرف دیکھا، وہ اپنی وجہ میں گمن پئے تھے قدم اٹھاتا چل رہا تھا۔ عون نے سوچا، ابھی ان حضرات کی نظر آسمان کی جانب نہیں اٹھی ہے ورنہ پروگرام ملتوی کر دینے کا مفت مشورہ پیش کرنے میں ذرا دیر نہ لگاتے۔

خاصی طویل چڑھائی

طے کرنے کے بعد اب وہ

ایک ہمارا جگہ پر تھے..... یہ

چشمے والی پہاڑی کی وہ آخری

حد تھی، جہاں تک انسانی قدم کوہ پیمائی کے سامان اور کسی خصوصی تیاری کے بغیر پہنچ سکتے تھے..... یہاں سے اس پہاڑی کی ہیئت بالکل ہی بدل گئی تھی، مخروط اور چٹیل چٹانیں نامعلوم بلند یوں کو چھو رہی تھیں اور بغیر کسی سہارے کے ان پھسلواں اور سپاٹ چٹانوں پر پاؤں جمانا بھی ناممکن تھا۔ پوری وادی میں یہی چٹانیں تھیں جن پر سبزہ بھی اگنے سے عاجز تھا، گویا انہیں اس وادی کے وہ پاؤں کہا جاسکتا تھا جو سبزے کی چادر سے باہر تھے..... قریب ہی ان چٹانوں کے دامن سے پھونسنے والا وہ چشمہ بہ رہا تھا، جس کی وجہ سے یہ پہاڑی ’جھٹے والی پہاڑی‘ مشہور تھی۔

وامق کی سانس پھولی ہوئی تھی اور پر جھپٹے ہی وہ کھڑے قد سے زمین پر گرنا تھا..... عون چونک کر اس کی طرف گھوما اور یوں زمین پر پڑے لمبی لمبی سانس لیتے دیکھ کر مسکرا دیا: ”کیا ہوا میرے شیر.....؟“ وہ اس کے قریب بیٹھے ہوئے بولا۔

قرب پیٹتے ہوئے ہوا۔  
 یاسر اور علی کا دل  
**آواز کا**  
 2

2

**ابوالاسرار**





## حسنِ عمل

سچ یہ ہے جو علم سے محروم ہے  
وہ کہاں ممدوح ہے، مذموم ہے  
علم کی خدمت ہوئی جس کو نصیب  
جگ میں ایسا آدمی ممدوم ہے  
علم والے وارثانِ انبیاء  
علم کا رتبہ تمہیں معلوم ہے  
ہے عبادتِ عالموں کی دید بھی  
یہ حدیثِ پاک کا مفہوم ہے  
صاحبِ قرآن یعنی ہر علم  
سارے عالم میں اسی کی دھوم ہے  
کس قدر معمول ہے سوچا کبھی  
گو بہت کچھ آپ کو معلوم ہے  
باوجودِ علم ہے ناپید علم  
گر اثرِ حسنِ عمل معدوم ہے

انور محمد قادری

بڑی بڑی بوندوں نے ان کی بحث کا سلسلہ ختم کر دیا۔۔۔۔۔  
وہ اس افتاد پر یوکل سے گئے اور ابھی کچھ سمجھ بھی نہ پائے  
تھے کہ بارش نے طوفانی شدت اختیار کر لی۔  
”سامنے والی چٹانوں کی طرف بھاگو۔“ عون نے  
چبھ کر کہا: ”وہاں ہمیں شاید بارش سے بچنے کے لیے کوئی  
جگہ مل سکے۔“ اور پھر دونوں نے پوری قوت سے دوڑ  
لگا دی، جلد ہی وہ چٹانوں کے قریب پہنچ گئے اور تھوڑی سی  
حفاظت پر ایک ایسا غار مل گیا جس کے دہانے پر ایک چٹان  
ساتبان کی طرح جھکی ہوئی تھی اور اس کا رخ بھی ہوا کی  
مخالف سمت تھا جس سے وہ بارش اور بوجھار دونوں ہی  
سے محفوظ تھا۔

”خدا کی پناہ!۔۔۔۔۔ ایسی طوفانی بارش اس سے پہلے  
تو کبھی نہ دیکھی تھی یہاں۔۔۔۔۔“  
عون نے بچکے بالوں کو ہاتھوں سے دبا دبا کر  
نچوڑتے ہوئے کہا۔ واقعے نے اس کی بات کا کوئی جواب  
نہ دیا۔۔۔۔۔ وہ آنکھیں پھاڑے باہر کی طرف دیکھ رہا  
تھا۔۔۔۔۔ بارش اور تیز ہواؤں نے فضا میں دھواں سا کھیر  
دیا تھا اور ذرا سے فاصلے کی چیز بھی نظر نہیں آ رہی تھی۔  
(جاری ہے)

جی جائیں تو انسان ہی نہیں، خشکی اور پانی میں کسی اور  
مخلوق کے لیے جگہ ہی نہ رہے۔۔۔۔۔ اب بناؤ اس صورت  
حال میں خرگوش کا کارنسل انسانی کی خدمت نہیں تو اور کیا  
ہے!؟۔۔۔۔۔“ عون اپنے تئیں بڑی دور کی کوڑی لایا۔

”بات کو اپنے موقف کی حمایت میں جس طرح  
آپ نے استعمال کرنے کی کوشش کی ہے اس کا جواب  
نہیں، مگر یہ تو بتائیے یہ نسل انسانی کی حفاظت آپ کا  
فریضہ کیونکر ٹھہرتی ہے۔ خالق نے تو خود ہی دیگر مخلوقات  
کے وجود اور حقوق کے تحفظ کا بندوبست اس معاملے میں  
اس طرح کر دیا ہے کہ مچھلی اور خرگوش، دونوں کی عظیم  
اکثریت اپنی موت آپ مرجاتی ہے یا۔۔۔۔۔“

”۔۔۔۔۔ دوسری مخلوقات کی غذائی ضروریات پوری  
کرنے کے کام آتی ہے۔۔۔۔۔ یہی کہنا چاہتے تھے ناں  
تم۔۔۔۔۔“ عون نے واقع کے منہ سے بات اچک لی۔  
”اب جیسا کہ ہمیں معلوم ہے مچھلیوں کی غذا زیادہ تر  
دوسری مچھلیاں ہوتی ہیں۔۔۔۔۔ خشک مشہور ہے، ہر بڑی  
مچھلی، چھوٹی مچھلی کو نگل جاتی ہے۔۔۔۔۔ روزانہ ہزاروں ٹن  
مچھلیاں دنیا بھر میں پکڑی جاتی ہیں اور غذا کے طور پر  
استعمال ہوتی ہیں۔۔۔۔۔ ثابت ہوا، خالق اسناد کا یہ کام  
اپنی دیگر مخلوقات کے ذریعے ہی کر داتا ہے۔۔۔۔۔ پس اگر  
ایک مچھلی دوسری مچھلی کا شکار کر کے خالق کائنات کی  
طرف سے موعودہ فریضہ انجام دیتی ہے اور اپنی غذا کا  
انتظام کرتی ہے تو یہ بندہ خاکسار عون حسن بھی اسی کی  
توفیق سے خرگوش کا شکار کر کے اپنے دسترخوان پر ایک  
لذیذ ڈش کا اضافہ کرتا ہے۔۔۔۔۔ اس پر تمہارا اعتراض یا  
احتجاج، چہ معنی دارد۔“  
عون نے بات ختم کر کے تائید طلب نظروں سے  
واقع کو دیکھا۔

”میں ایک بار پھر یہی کہوں گا کہ آپ نے اپنے  
موقف کی حمایت میں تصویر کے سادہ پہلو میں تو نفوش  
اُبھارنے کی کوشش کی ہے، مگر اصل تصویر کو بالکل ہی نظر  
انداز کر دیا ہے۔۔۔۔۔ یعنی یہ کہ مچھلی یا خرگوش کے شکار سے  
ان کی جتنی تعداد ختم ہوتی ہے اگر نہ بھی ہو تو میرا خیال ہے  
کہ کوئی بہت بڑا فرق محسوس نہ ہوگا، اصل مسئلہ تو وہ عظیم  
تعداد پیدا کرتی جواچی موت آپ۔۔۔۔۔“  
بادل کی زوردار گرج اور بجلی کی کڑک کے ساتھ ہی

”بھئی! یہ شیر ہونے کا اعزاز آپ ہی کو مبارک  
ہو۔۔۔۔۔ آپ مجھے سیدھا سادا انسان ہی رہنے دیں۔“ اس  
نے بے ترتیب سانسوں پر قابو پاتے ہوئے جواب دیا۔  
”ارے بھئی! ابھی سے جیس بول گئے۔۔۔۔۔ ابھی تو  
ہمیں ان چٹانوں کے اوپر جانا ہے۔“ عون نے پٹیل  
خزوٹی چٹانوں کی طرف اشارہ کرتے ہوئے شرارت  
سے کہا۔

”میں اس سے کہیں زیادہ اس سامنے والی کھائی  
میں کود کر بالکل اوپر جانا پسند کروں گا۔“ واقع نے جل کر  
کہا اور عون نے اس کی بات پر زوردار قہقہہ لگایا۔

”اچھا اب اٹھو۔۔۔۔۔ پہلے چشمے کے شہنشاہ شفاف  
پانی سے ہاتھ منہ دھو کر ایک ایک کپ کافی ہو جائے، پھر  
حفاظت کریں گے تمہارے ان خوب صورت اور معصوم  
خرگوشوں کو تاکہ میں ان پر اپنا نشانہ آزماؤں۔“ عون  
واقع کو چڑانے کے پورے پورے موڈ میں تھا۔

”دیکھیے بھیا!۔۔۔۔۔“ واقع تیزی سے اٹھ بیٹھا:  
”وعدہ کیجیے آپ خرگوشوں کو نہیں ماریں گے، ورنہ میں  
ابھی، یہیں سے واپس چلا جاؤں گا۔“

”اوہ!۔۔۔۔۔“ عون نے سیٹی بجانے والے انداز  
میں ہونٹ کھینچے، پھر سنجیدہ لہجے میں بولا:

”اگر تم خرگوش کے بارے میں جانتے ہو تو کہ  
یہ نسل انسانی کے لیے کتنا بڑا خطرہ ہیں تو شاید ان کی اس  
قدر حمایت نہ کرتے۔“

”میں نے خرگوشوں کے بارے میں کافی کچھ پڑھا  
ہے، مگر ایسی کوئی بات میرے علم میں نہیں آئی کہ یہ نسل  
انسانی کے لیے بڑا خطرہ ہیں۔۔۔۔۔ آپ بتانا پسند کریں  
گے کہ یہ بات آپ کے خزانہ معلومات میں کہاں سے  
آئی۔“ واقع بحث پر اتر آیا۔

”ہاں، ہاں!۔۔۔۔۔ ضرور۔۔۔۔۔ دیکھو، یہ ضروری نہیں  
کہ ہر بات کتابوں میں لکھی ہو یا ہم بس اسی پر اتکنا  
کر لیں جو کتابوں میں لکھا ہو۔۔۔۔۔ اللہ تعالیٰ نے ہمیں بھی  
عقل دی ہے، اسے استعمال کرنا چاہیے۔“

تم نے یہ تو پڑھا ہوگا کہ مچھلی اور خرگوش دو ایسی مخلوق  
ہیں جن کی نسل کشی کی صلاحیت اللہ کی دیگر مخلوقات کے  
مقابلے میں بہت زیادہ ہے اور یہ بھی کہ یہ دونوں مخلوقات  
جتنی بڑی تعداد میں پیدا ہوتی ہیں، اگر یہ سب کی سب



رضی اللہ عنہ

# حضرت عتبہ بن مالک

انہیں بنو سالم کی مسجد کا امام مقرر فرمایا تھا۔ اس دور میں کسی کو امامت کا مل جانا آسان امر نہ تھا۔

مسلم شریف کی روایت میں ہے کہ آپ ﷺ نے امامت کے چند اصول مقرر فرمائے تھے۔ انہی کے مطابق امام مقرر ہوتے۔ لہذا امامت کا مستحق وہ ہوتا جو مندرجہ ذیل اوصاف کا حامل ہوتا۔

- (1) جو سب سے زیادہ کلام اللہ پڑھا ہو۔ اگر اس میں سب برابر ہوں تو
- (2) جو سنت سے سب سے زیادہ واقف ہو، اگر اس میں سب برابر ہوں تو
- (3) جس نے پہلے ہجرت کی ہو، اگر اس میں سب برابر ہوں تو
- (4) جس کی عمر سب سے زیادہ ہو تو وہ اس کا امام ہوتا۔

حضور ﷺ کا حضرت عتبہ بن مالک کو امامت کے لیے منتخب فرمانا، بلاشبہ ان کی حالات قدر کا کھلا ثبوت ہے۔

حضرت عتبہ بن مالک کو فیضان نبوی سے بہرہ یاب ہونے کا انتہائی شوق تھا۔ چوں کہ وہ معذور بھی تھے اور ان کا مکان مسجد نبوی سے دو تین میل کے فاصلے پر تھا۔ روزانہ آنے جانے میں دقت پیش آتی تھی۔ اس کا توڑ انہوں نے یوں نکالا کہ اپنے مواخاتی بھائی حضرت فاروق اعظم رضی اللہ عنہ سے یہ طے کیا کہ دونوں باری باری بارگاہ نبوت میں حاضر ہوا کریں۔ چنانچہ ایک دن فاروق اعظم رضی اللہ عنہ حاضری دیتے اور جو بارگاہ نبوی سے سنا ہوتا، رات کو حضرت عتبہ بن مالک رضی اللہ عنہ تک پہنچا دیتے۔ دوسرے دن حضرت عتبہ بن مالک رضی اللہ عنہ نبوی میں حاضری دیتے اور اپنا دامن قرآن و سنت کے موتیوں سے بھر کر لے جاتے اور حضرت فاروق اعظم رضی اللہ عنہ تک پہنچاتے تھے۔ اس طرح یہ سلسلہ عرصہ دراز تک چلتا رہا۔ پھر ایک دن ایک اور بات پیش آئی۔ جیسا کہ بخاری شریف کی روایت میں آیا ہے کہ حضرت عتبہ بن مالک رضی اللہ عنہ کی مسجد اور مکان کے درمیان ایک نشیبی علاقہ پڑتا تھا۔ بارش ہوتی تو وہ جگہ پانی سے بھر جاتی۔ نظری خرابی کے سبب حضرت عتبہ بن مالک رضی اللہ عنہ کے لیے اس پانی میں سے گزر کر نماز پڑھنا انتہائی دشوار ہو جاتا۔ ایسی صورت حال میں آپ گھر پر ہی نماز پڑھ لیتے تھے۔ ایک دن آپ رضی اللہ عنہ حضور ﷺ کی خدمت میں حاضر ہوئے اور عرض کیا: ”حضور (صلی اللہ علیہ وسلم) جب بارش ہوتی ہے تو مسجد اور مکان کے درمیان گہرائی میں پانی کھڑا ہو جاتا ہے۔ نظری کمزوری کے سبب اسے پار نہیں کر سکتا۔ مجبوراً گھر پر نماز پڑھ لیتا ہوں۔ اگر کسی دن حضور ﷺ تشریف لا کر اس جگہ نماز پڑھادیں تو اس جگہ کو کھوکھلا دوں گا۔“

آپ رضی اللہ عنہ نے ان کی بات توجہ سے سنی اور فرمایا ”بہت اچھا! آؤں گا۔“

چنانچہ دوسرے ہی دن حضور ﷺ حضرت ابوبکر رضی اللہ عنہ کی معیت میں حضرت عتبہ بن مالک رضی اللہ عنہ کے گھر تشریف لے گئے اور ان سے پوچھا کہ کیا نماز پڑھنا چاہتے ہو؟ انہوں نے وہ جگہ دکھائی جہاں آپ رضی اللہ عنہ بارش میں نماز ادا کیا کرتے تھے۔ حضور ﷺ نے وہیں دو

حق و باطل کے پہلے معرکے (غزوہ بدر) کو برپا ہوئے تھوڑی ہی مدت گزری تھی کہ ایک دن ایک نابینا شخص لاٹھی کے سہارے بارگاہ نبوت میں حاضر ہوئے۔ آنے والے صاحب اگرچہ غلاہری بصارت سے محروم تھے، مگر ان کا چہرہ نور و سعادت

سے جگمگا رہا تھا اور چہرے پر بلا کا جلال تھا۔ انہوں نے بارگاہ نبوت میں سلام پیش کیا۔ آپ رضی اللہ عنہ نے سلام کا جواب دیا اور مسکرا کر دعا سے نوازا اور مجلس میں جگہ عنایت فرمائی۔ دعا سلام کے بعد آنے والے نے اپنا مدعا یوں بیان کیا: ”حضور ﷺ! میرے ماں باپ آپ رضی اللہ عنہ پر فدا ہوں آپ رضی اللہ عنہ دیکھ رہے ہیں کہ میں نابینا ہوں اور معذور ہوں۔ کیا میں اس حالت میں اپنے مکان پر نماز پڑھ سکتا ہوں؟“

آپ رضی اللہ عنہ نے اس کی بات غور سے سنی اور ارشاد فرمایا: ”کیا تمہارے کانوں میں اذان کی آواز پہنچتی ہے؟“

ابو احمد

انہوں نے عرض کیا: ”جی اللہ کے رسول رضی اللہ عنہ!“

آپ رضی اللہ عنہ نے ارشاد فرمایا: ”تو پھر مسجد میں آ کر نماز پڑھا کرو۔“

ان صاحب نے حضور ﷺ کا یہ فرمان پلے سے باندھ لیا اور عمر بھر مسجد میں آ کر نماز باجماعت ادا کرتے رہے۔ یہ صاحب کہ جن کو معذوری کے باوجود حضور ﷺ کے فرمان کا اس قدر پاس تھا، حضرت عتبہ بن مالک انصاری تھے۔ آپ رضی اللہ عنہ کا تعلق قبیلہ خزرج کے خاندان بنو سالم سے تھا۔ آپ رضی اللہ عنہ اپنے قبیلے کے سردار تھے اور انتہائی نیک فطرت تھے۔ آپ رضی اللہ عنہ نے ابھی تک مدینہ طیبہ کو ہجرت کا شرف نہیں بخشا تھا کہ حضرت عتبہ بن مالک رضی اللہ عنہ کے کانوں میں توحید کی آواز کانوں میں پڑی۔ انہوں نے بلا تامل اس پر لبیک کہا اور انصار کے سابقین الاولون کی صف میں شامل ہو گئے۔ آپ رضی اللہ عنہ نے جب مکہ سے مدینہ طیبہ ہجرت فرمائی تو آپ رضی اللہ عنہ کا پر تپاک استقبال کرنے والوں میں حضرت عتبہ بن مالک رضی اللہ عنہ بھی شامل تھے۔ آپ رضی اللہ عنہ نے چند روز مدینہ کی نواہی بستی قبائلیں قیام فرمایا اور پھر مدینہ منورہ کی طرف روانہ ہو گئے۔ راستے میں بنو سالم کا حملہ آیا۔ حضرت عتبہ بن مالک رضی اللہ عنہ اور حضرت عباس بن عبدہ رضی اللہ عنہ بنو سالم کے کرتا دھرتاؤں میں سے تھے۔ ان دونوں بزرگوں نے آگے بڑھ کر حضور ﷺ کو خوش آمدید کہا اور قیام کے لیے اپنا مکان پیش کیا، لیکن یہ سعادت حضرت ایوب انصاری رضی اللہ عنہ کے مقدر میں تھی، اس لیے آپ رضی اللہ عنہ انہیں دعا ئیں دیتے ہوئے آگے بڑھ گئے۔ ہجرت کے چند ماہ بعد آپ رضی اللہ عنہ نے انصار اور مہاجرین کے درمیان عقد مواخاۃ قائم کیا تو حضرت عتبہ بن مالک رضی اللہ عنہ کو فاروق اعظم رضی اللہ عنہ کا دینی بھائی بنایا۔ ان دونوں بھائیوں میں تاحیات یہ رشتہ مودت قائم و دائم رہا۔ رمضان 2 ہجری میں حق و باطل کا معرکہ اول بدر کے میدان میں پیش آیا تو حضرت عتبہ بن مالک رضی اللہ عنہ نے بڑے جوش و جذبے سے اس میں حصہ لیا اور مشرکین کے خلاف شجاعت و بہادری کے جوہر دکھائے۔ غزوہ بدر کے بعد حضرت عتبہ بن مالک رضی اللہ عنہ کی آنکھیں خراب ہونا شروع ہو گئیں، جو کچھ مدت کے بعد بالکل جاتی رہیں اور آپ رضی اللہ عنہ بالکل نابینا ہو گئے۔ اس لیے بدر کے بعد پیش آنے والے کسی غزوے میں شریک نہ ہو سکے۔

حضرت عتبہ بن مالک رضی اللہ عنہ بارگاہ نبوت میں درجہ قرب رکھتے تھے۔ اس لیے آپ رضی اللہ عنہ نے



بیٹا:

ابو میرا دل کرتا ہے  
اپنے گھر میں ہم کچھ پالیں  
ابو! ابو! ہم کیا پالیں؟  
کیا پالیں اور کیا نہ پالیں؟  
(کچھ سوچتے ہوئے)

کیوں نہ ہم اک چڑیا پالیں  
چھت پر جا کر دانہ ڈالیں  
چڑیا جب وہ بچنے آئے  
پکڑیں اور پیجرے میں ڈالیں

ابو:

بے شک بیٹا! چڑیا پکڑو  
دانے ڈالو، جال میں پکڑو  
لیکن منہ منی چڑیا  
قید میں کچھ نہ کھائے گی  
چڑیا تو مر جائے گی

بیٹا:

تو کیوں پھر ہم چڑیا پالیں  
اس کو قید میں کیوں ہم ڈالیں  
اچھا ابو! پھر کیا پالیں؟  
کیا پالیں اور کیا نہ پالیں؟  
(کچھ سوچتے ہوئے)

ابو:

کیوں نہ ہم اک بندر پالیں  
جنگل جا کر دیکھیں بھالیں  
کوئی تنہا ننھا بندر  
جاں بھی دیکھیں، اس کو جالیں

اچھا ہے تم بندر پالو  
جنگل جا کر دیکھو بھالو  
لیکن یہ بھی ذہن میں رکھو  
بندر سب کچھ کھا جائے گا  
اس کے گھر میں آ جانے سے  
اک بھونچال سا آ جائے گا

بیٹا:

تو ہم آخر کیوں وہ پالیں  
گھر کو بھی خطرے میں ڈالیں  
اچھا ابو! پھر کیا پالیں؟  
کیا پالیں اور کیا نہ پالیں؟  
(کچھ سوچتے ہوئے)

کیوں نہ ہم اک ہتھی پالیں  
ہیر میں اس کے بیڑی ڈالیں  
کمیت سے ڈھیروں گئے لائیں  
اس کو کھلائیں، خود بھی کھالیں

ابو:

میرا بھی جی چاہے، ہتھی  
بن جائے ہم سب کا ساتھی  
یہ بھی سوچ رہا ہوں ویسے  
گھر میں آئے گا وہ کیسے؟  
سارے دروازے چھوٹے ہیں  
ہتھی صاحب تو موٹے ہیں

بیٹا:

ابو! چھوڑیں ہتھی، بندر  
ہم کیوں لائیں گھر کے اندر  
آخر میں نے سوچ لیا ہے  
پالیں گے جو چیز، وہ کیا ہے  
اس اتوار کے سب کاموں کو  
اگلی چھٹی پر ہم ٹالیں  
پیاری سی بکری کی خاطر  
ساری منڈی کو کھنگالیں  
اک مضبوط اور موٹی رسی  
نازک سی گردن میں ڈالیں  
پیار سے اس کو گھر میں لائیں  
گھاس اور پتے آگے ڈالیں  
جب وہ سارے چٹ کر جائے  
سہلائیں ہاتھوں سے گالیں  
مستی میں وہ اچھل کے بھاگے  
ہم پیچھے سے اس کو جالیں  
ہر روز اپنا دودھ پلائے  
مید پہ اس کی بوٹی کھالیں

## ہم کیا پالیں؟

کے عہد میں جب، میں غزوہ قسطنطنیہ سے فارغ ہو کر مدینہ طیبہ آیا، تو حضرت عثمان رضی اللہ عنہ کی خدمت میں حاضر ہوا۔ اس وقت وہ بہت ضعیف ہو چکے تھے لیکن وہ بدستور اپنی مسجد کی امامت کرتے تھے۔

آپ کا انتقال 52 ہجری میں کسی وقت ہوا۔ آپ رضی اللہ عنہ کا شمار فضلاء صحابہ میں ہوتا ہے۔ ان سے متعدد احادیث مروی ہیں۔ راویان میں انس بن مالک، ابوبکر بن انس اور محمود بن رقیع کے اسماء گرامی قابل ذکر ہیں۔ اہل وعیال کے بارے میں کتب سیر خاوش ہیں۔ اللہ ان سے راضی ہو۔

رکعتیں ادا کیں، پھر تھوڑی دیر وہیں قیام فرمایا۔ حضرت عثمان رضی اللہ عنہ نے فوراً حضور ﷺ کی خدمت میں بھنا ہوا گوشت پیش کیا۔ آپ رضی اللہ عنہ نے حضرت صدیق اکبر رضی اللہ عنہ کے ہمراہ اسے تناول فرمایا اور واپس دولت کدہ تشریف لے گئے۔ آپ رضی اللہ عنہ نے عذر کے سبب گھر پہ بھی نماز پڑھنے کی اجازت مانگی تھی، مگر آپ رضی اللہ عنہ نے منع فرمادیا تھا۔ جیسا کہ شروع میں گزر چکا۔

حضرت عثمان رضی اللہ عنہ اخیر عمر تک مسجد نبویہ کی امامت کرتے رہے۔ جیسا کہ بخاری کی روایت میں محمود بن رقیع رضی اللہ عنہ سے روایت ہے کہ 52 ہجری حضرت امیر معاویہ رضی اللہ عنہ



خاص طور پر آٹھ سال تک کے بچوں کے لیے کہانی

ابن آس محمد

# جن کا بچہ اور محنت کا جن



وہ جیسے ہی قالین پر بیٹھی، جن کا بچہ دھواں بن کر قالین کے نیچے گیا۔ اور قالین کے نیچے چپنا ہو کر، قالین کی لمبائی چوڑائی کے مطابق پھیل گیا۔ اور پھر..... اگلے ہی لمحے وہ قالین ہوا میں اڑنے لگا۔ کمرے میں یہاں سے وہاں پھرانے لگا۔ آپ تو سمجھ گئے ہوں گے کہ وہ قالین اصل میں نہیں اڑ رہا تھا۔ قالین کے نیچے موجود جن کا بچہ اڑ رہا تھا۔ اور بچی کو لگا کہ قالین اڑ رہا ہے۔ وہ خوشی سے چلائی:

”واہ..... مزہ آ گیا..... واؤ.....“

بچی کی خوشی کا کوئی ٹھکانہ نہیں تھا۔ وہ مزے سے اڑن قالین پر بیٹھی کمرے میں سیر کرتی رہی اور آئس کریم کھاتی رہی۔ وہ دنیا کی پہلی بچی تھی جو اڑن قالین پر بیٹھ کر آئس کریم کھا رہی تھی۔

اڑن قالین پہ اڑتے ہوئے آئس کریم کھانے کا خیال تو لاڈلہ دین اور شہزادی یا سین کو بھی نہیں آیا تھا۔

جب تک آئس کریم ختم نہ ہوگئی وہ قالین سے نہ اتری۔ کافی دیر تک مزے کرنے کے بعد بچی بولی: ”اب نیچے آ جاؤ اڑن قالین.....“

جن کے بچے نے اللہ کا شکر ادا کیا اور احتیاط سے قالین سمیت فرش پر گیا۔

بچی قالین پر سے اتر کر بسز پر جا بیٹھی۔

جن کا بچہ قالین کے نیچے سے نکلا اور گہرے گہرے

سانس لینے لگا۔ قالین کے نیچے کی بدبو نے اس کا حشر

نشر کر دیا تھا۔ مگر وہ جن کا بچہ تھا..... اور انسانوں سے محبت

کرتا تھا، ایک بچی کو خوش کرنے کے لیے یہ ذرا سی بدبو

3

برداشت

کرنا اس کے لیے عام ہی بات تھی۔

وہ تازہ ہوا کے لیے چند لمحوں کے لیے غائب ہو کر گہرے گہرے سانس لینے لگا۔

بچی نے ادھر ادھر دیکھا، اسے لپک کا جن دکھائی نہیں دے رہا تھا۔

اس نے تیزی سے آگے بڑھ کر اپنی لپک کو گڑا تو جن کا بچہ فوراً لپک کے نیچے سے اس کے اندر گھسا اور اس کی چٹنی میں سے اوپر آ کر لہرانے لگا۔

یہ وہی وقت تھا جب اس گھر سے کچھ قاصلے پر رہنے والا، ایک بہت مشہور ڈکیت، اس گھر کے قریب منڈلا رہا تھا۔

ڈاکو بہت خطرناک تھا۔ ہمیشہ رات میں ڈاکے مارتا تھا..... اس لیے رات کا ڈاکو کے نام سے مشہور تھا۔

رات کا ڈاکو، کافی عرصے سے غائب تھا، پولیس اسے تلاش کر رہی تھی..... وہ کچھ عرصہ دوسرے شہر میں رہنے کے بعد آج ہی واپس آیا تھا اور خاموشی سے دن بھر اپنے گھر میں چھپا رہا تھا۔

اب رات کو کسی گھر میں ڈاکو ڈالنے کے لیے نکلا تھا۔ وہ اس بچی کی کھڑکی کے قریب پہنچا تو اس نے دیکھا

کہ ایک بچی اپنے کمرے میں موجود لپک کو گڑ رہی ہے..... اور اگلے ہی لمحے لپک میں سے دھواں سا اوپر آیا اور اس نے جن کے ایک بچے کی ہیئت اختیار کر لی اور بولا:

”کیا حکم ہے میری آقا.....“

بچی نے کہا: ”مجھے بہت ساری چیزیں چاہئیں.....؟“

”حکم کریں میری آقا.....“ دھواں نے جن نے کہا۔

رات کا ڈاکو حیرت اور بے یقینی سے آنکھیں پھاڑے یہ منظر دیکھ رہا تھا۔

”مجھے ایک پیرکمپیوٹر چاہیے..... ایک الیکٹرونک ٹرین

چاہیے یعنی پیر ٹرین..... مجھے ایک بلی کا پٹر چاہیے.....

ایک خلائی فٹبل چاہیے..... چاند پہ لے جانے والی چاند

گاڑی چاہیے..... اڑنے والا گھوڑا چاہیے..... یونی

کارن..... اور..... ایک جادو کی چمڑی چاہیے.....

اور ہاں..... وہ کار بھی چاہیے جو ہوا میں اڑتی ہے.....“

جن کا بچہ شپٹا گیا۔ آنکھیں پھاڑ پھاڑ کر بچی کو دیکھنے

لگا۔

”جلدی کرو..... یہ سب چیزیں جلدی لاؤ.....“

بچی نے حکم دیا۔

”جو حکم میری آقا.....“ جن کا بچہ پریشان ہو کر بولا

اور دیوار میں سے باہر نکل گیا۔



# مولویوں کا میلہ

وہ علاقے کے چودھری تھے۔ سمجھ دار بھی خوب تھے، مگر مسجد کے امام کے زیر اثر تھے اور امام صاحب کو تبلیغی جماعت والوں سے خدا واسطے کا

وہڑ کا سالانہ تبلیغی اجتماع۔ ”یہ تو مجھے پتا نہیں..... امام صاحب نے بتلایا تھا کہ رائے وڈ میں ہر سال مولویوں کا میلہ لگتا ہے۔“ چودھری صاحب نے مصہویت سے کہا۔

بیر تھا۔ یہی وجہ تھی کہ چودھری صاحب اپنے گاؤں میں کوئی جماعت نہ چھوڑتے تھے۔ حالاں کہ یہ گاؤں رائے وڈ سے پون گھنٹے کی مسافت پر تھا۔ ایک روز رائے وڈ شہر آئے اور واپسی پر ایک دکان دار سے پوچھا:

دعا، فاطمہ، احمد پر شرف

”اس سال مولویوں کا میلہ کب لگے گا؟“

”مولویوں کا میلہ؟“

”چودھری صاحب! یہ میلہ نومبر میں لگے گا۔ خود بھی آنا اور اپنے امام کو بھی لانا۔“ دکان دار نے دعوت دی۔ اور پھر چودھری صاحب مولویوں کے میلے میں آئے اور اثر لیے بغیر نہ رہ سکے۔ ماضی کی حرکتوں پر نام ہوئے اور مولویوں سے دوستی کرنے کی ضمان لی۔

دکان دار نے حیرت سے پوچھا۔ ”ہاں ہاں مولویوں کا میلہ، جس میں بہت سارے مولوی جگہ جگہ سے آکر تین دن کے لیے جمع ہو جاتے ہیں پنڈال میں۔“ ”اوہ..... اچھا اچھا..... آپ کا مطلب ہے رائے

اس کی سمجھ میں نہیں آ رہا تھا کہ وہ اب کیا کرے..... یہ چیزیں کہاں سے لائے۔ وہ گلی میں آکر ایک پتھر پر بیٹھ گیا اور سوچنے لگا کہ اب کیا کرے۔ اُدھر رات کا ڈاکو کھڑکی میں سے یہ سب منظر دیکھ رہا تھا۔ اس نے خوش ہو کر خود سے کہا۔ ”ارے واہ..... اس بچی کے پاس تو جن والا لیپ ہے..... اگر یہ لیپ مجھے مل جائے تو میں دنیا کا سب سے امیر آدمی ہو جاؤں گا.....“ اس نے جھٹ ہاتھ بڑھایا جو آسانی سے اس میرٹک پہنچ گیا۔

بستر پہ بیٹھی بچی یہ منظر دیکھ رہی تھی۔ رات کے ڈاکو نے لیپ اٹھایا اور بھاگا..... بچی نے ایک چیخ ماری اور کھڑکی سے کود کر رات کے ڈاکو کے پیچھے بھاگی..... مگر ڈاکو کہاں اس کے ہاتھ آنے والا تھا۔ ’رات کا ڈاکو آگے اور بچی پیچھے پیچھے تھی..... دونوں اپنی پوری قوت سے دوڑ رہے تھے۔ ڈاکو کچھ ہی دیر میں اپنے گھر پہنچا..... جو قریب ہی تھا۔

اس نے اندر جاتے ہی لیپ کو میز پر رکھا اور اسے رگڑنے لگا۔ ”جلدی لکھو لیپ کے جن..... مجھے امیر کر دو..... میری زندگی بدل دو.....“ مگر جن کہاں سے نکلتا، وہ تو وہاں تھا ہی نہیں..... ہوتا تو اس میں سے نکلتا۔

اتنی دیر میں بچی اس کے پیچھے بھاگتی ہوئی کمرے میں آگئی۔ اس نے چلا کر کہا۔ ”میرا لیپ واپس دو.....“

رات کا ڈاکو کہاں سننے والا تھا، وہ تو لیپ کو رگڑنے میں مصروف تھا۔ بچی اس کی شرٹ پکڑ کر کھینچنے لگی۔

”میرا لیپ دو..... چور اٹکل!..... میرا لیپ دو.....“ رات کے ڈاکو نے مگر بڑی بے رحمی سے ایک لات ماری اور بے چاری بچی بلبلاتی ہوئی کھلے دروازے سے باہر جا گئی۔ رات کا ڈاکو پھر بے تابی سے لیپ رگڑنے لگا مگر جن نہیں نکلا۔

بچی چند لمحوں بعد غصے میں اندر آئی تو اس کا خون

کھولا ہوا تھا۔ اس نے جھک کر رات کے ڈاکو کی ٹانگ پر اس زور سے کاٹا کہ اس کی پنڈلی میں دانت گز گئے۔ رات کا ڈاکو اچھل گیا اور بلبلاتے ہوئے ایک ٹانگ پکڑ کر ناچنے لگا، بری طرح چلانے اور ڈکرانے لگا۔ بچی نے آؤ دیکھا نہ تاؤ..... جھٹ میز پر سے لیپ اٹھایا اور باہر کود وڑی۔

رات کے ڈاکو نے جو یہ منظر دیکھا وہ اپنے بھڑکی تکلیف بھول گیا۔ لنگڑاتے ہوئے بچی کے پیچھے بھاگا..... اب بچی آگے آگے اور رات کا ڈاکو اس کے پیچھے پیچھے تھا..... اگرچہ اس سے بھاگانے میں جارہا تھا مگر یہ جن والے لیپ کا معاملہ تھا.....

بچی بھاگتے بھاگتے اپنے گھر کے قریب پہنچ گئی اور اس سے پہلے کہ کھڑکی کے ذریعے اپنے گھر میں گھسیتی..... رات کے ڈاکو نے اسے چالیا، دونوں ہاتھوں سے دبوچ کر لیپ سمیت اٹھالیا..... اور بھاگتے ہوئے اپنے گھر کی طرف چل دیا۔

میں اسی وقت جن کا بچہ جو بچی کی فرمائشی لسٹ پر

پریشان ہو کر فٹ پاتھ پہ بیٹھا تھا..... اپنا ہاتھ رگڑ رہا تھا اور سوچ رہا تھا کہ وہ یہ فرمائش کیسے پوری کرے..... اس نے بچی کی چیخوں کی آواز سن لیں۔ اس نے چونک کر دیکھا۔ ایک خطرناک چہرے والا آدمی، بچی کو اٹھائے ایک گھر میں گھس رہا تھا۔ جن کا بچہ فوراً کھڑا ہوا اور پھراڑتے ہوئے ان کی طرف لپکا.....

جب تک وہ ان کے قریب پہنچتا..... آدمی بچی سمیت گھر میں گھس کر لوہے کا دروازہ بند کر چکا تھا مگر ایسے لوہے کے دروازے جن کا بچہ پہلے بھی بہت دیکھ چکا تھا۔ وہ دھواں بن کر دروازے میں سے گزر کر اندر پہنچ چکا تھا۔

اندر آکر اس نے دیکھا کہ اس آدمی نے بچی کو ایک کرسی پر باندھ دیا تھا اور لیپ میز پر رکھ کر اس کو رگڑ رہا تھا اور کہہ رہا تھا:

”لیپ کے جن..... باہر آؤ..... لیپ کے جن باہر آؤ..... میرے حکم کی تعمیل کرو۔“ (جاری ہے)



شاید معلوم بھی نہیں کہ آپ کے جسم میں قدرت کا ایک حیران کن کیمیکل پلانٹ، دن رات آپ کی زندگی اور صحت کے لیے کس مہارت سے کام کر رہا ہے، تاکہ آپ زخمہ رہیں اور صحت و سلامتی کے ساتھ زندگی گزاریں۔

قدرت کی اس نعمت کی قدر کیجیے، کیوں کہ جن نعمتوں کی قدر نہیں کی جاتی وہ چمن بھی سکتی ہیں۔ قدر کرنے کے دو طریقے ہیں۔ سب سے پہلے یہ کہ جس مالک نے آپ کو مجھ جیسی نعمت عطا کی ہے، اس کا زبان، دل اور عمل سے شکر ادا کیجیے۔ دوسری بات یہ کہ اپنی صحت کا خیال رکھیں۔ گوشت کھائیں مگر مناسب حد تک۔

پاکستان میں ہپاٹائٹس بی اور سی عام ہیں۔ برقان کی یہ دونوں اقسام براہ راست مجھ پر ہی حملہ آور ہوتی ہیں اور دونوں ہی جان لیوا ہیں۔ ہپاٹائٹس کے سارے مریض مر ہی نہیں جاتے، بہت سی صورتوں میں جسم کا دفاعی نظام ہپاٹائٹس کے دائرے کے خلاف مدافعت کرنے میں کامیاب ہو جاتے ہیں، لیکن بہر حال یہ ایک خطرناک مرض ہے۔

آج کل ہپاٹائٹس بی کی ویکسین عام دستیاب ہے۔ یہ ٹیکہ لگوانا بہت ضروری ہیں۔ فی آدی چند سو روپے کا خرچ آتا ہے لیکن اسے لگوانے کے بعد آپ اس مہلک بیماری سے نجات محفوظ ہو جاتے ہیں۔ ٹیکہ کا خرچ اس خرچ کے مقابلے میں کچھ بھی نہیں جو خرچ بیماری اور اس کے آخری نتیجے کی صورت میں برداشت کرنا پڑتا ہے۔

ایک حیران کن بات آپ کو بتاؤں! وہ یہ کہ ہپاٹائٹس بی کا ٹیکہ واحد ٹیکہ ہے جو کینسر جیسی لاعلاج بیماری سے بھی محفوظ رکھتا ہے۔ اس ٹیکے کے ذریعے آپ جگر کے کینسر سے بھی ہمیشہ کے لیے محفوظ ہو جاتے ہیں۔

ہپاٹائٹس بی کا یہ ٹیکہ سب ہی کے لیے بہت ضروری ہے، لیکن خواتین کو تو ضروریہ ویکسین لگوانا چاہیے، کیوں کہ یہ بیماری خود ماں تک ہی محدود نہیں رہتی، بلکہ اس کے پیدا ہونے والے بچے کو بھی پیدا ہونے والی مریض بنا سکتی ہے۔

میری بیماری یعنی برقان کی صورت میں مستند ڈاکٹرز سے رجوع کرنا چاہیے۔ جعلی حکیم بیماری کی صورت میں مریض کی غذا بند کر دیتے ہیں، حالانکہ اس وقت مجھے غذائیت بخش اجزاء کی ضرورت زیادہ ہوتی ہے۔ برقان یعنی ہپاٹائٹس کی صورت میں مریض کو گھر کی بچی ہوئی تمام غذائیں استعمال کرانی چاہئیں۔ البتہ زیادتی ہر چیز کی بری ہوتی ہے۔ سب کچھ کھائیے، مختلف اقسام کی غذائیں استعمال کریں، تاکہ میں ان کے حیات آفریں اجزاء کی مدد سے خود اپنی شکست و ریخت کو دور کر سکوں۔

ہپاٹائٹس پھیلنے کے بہت سے اسباب ہیں۔ اس کی چند اقسام آلودہ پانی اور خوراک کے ذریعے پھیلتی ہیں جب کہ چند اقسام استعمال شدہ سرنج سے، آپریشن کے دوران آلودہ آلات کا استعمال، جاموں کے آلودہ استرے، ناک کان چھدوانے کی آلودہ سویاں، آلودہ بلینڈ اور فٹ پاچی دندان سازوں کے آلودہ آلات سے پھیلتی ہیں۔

جگر اور دوسرے اعضا کی بہت سی بیماریاں دواؤں کے غیر ضروری استعمال سے بھی پیدا ہوتی ہیں۔ دوا اسی وقت استعمال کریں جب اس کی ضرورت ناگزیر ہو۔ اللہ رب العزت پر بھروسہ کرنا سیکھیں۔ زندگی، صحت، بیماری سب کو اللہ تعالیٰ ہی نے پیدا کیا ہے۔ بیماری زیادہ ہو تو اس کا علاج کرنا بھی ضروری ہے، لیکن ذرا ذرا سی بات پڑا کٹروں اور حکیموں کے پاس جانا بہر حال نقصان دہ ثابت ہو سکتا ہے۔ ☆☆☆☆

اگر میرا 80 فی صد حصہ کاٹ کر الگ کر دیا جائے، جیسا کہ جگر کے کینسر کے آپریشن میں ہوتا ہے تب بھی میں اپنے کام خوش اسلوبی سے انجام دے سکتا ہوں۔ حیران کن بات یہ ہے کہ آپریشن کے چند مہینے کے اندر اندر میں اپنا ساز بڑھا لیتا ہوں اور دوبارہ پہلے والے ساز میں آ جاتا ہوں۔ یہ صلاحیت میری انفرادیت ہے۔

چکنائی کے ذرات کا مجھ میں داخل ہونا بڑی خطرناک چیز ہے۔ اسے جگر پر چربی آ جانا کہتے ہیں۔ یہ چربی میرے غلیوں کے درمیان جگہ بنا کر غلیوں کو ایک دوسرے سے دور کر دیتی ہے۔ اس سے ان کے لیے کام کرنا ممکن نہیں رہتا۔ یہ چربی خون میں شامل ہو کر خون کی نالیوں میں رکاوٹیں اور بہت سے دوسرے اعضا کے لیے خطرات پیدا کرتی ہے۔ اس کی وجہ سے میرے اندر ریشے دار غلیے پیدا ہونے لگتے ہیں۔ ایسے غلیے بے مصرف ہوتے ہیں اور میری صلاحیتوں کو ختم کر دیتے ہیں۔ میں سکڑنے لگتا ہوں، سخت ہو جاتا ہوں اور میرا رگ زرد پڑ جاتا ہے۔ اس بیماری کو سر ہومز (Cirrhosis) کہا جاتا ہے۔ یہ بیماری واقعی جان لیوا ثابت ہوتی ہے۔

آخری قسط

## جگر کی کہانی سب کی زبان

سر ہومز نامی یہ بیماری کیوں ہوتی ہے؟ اس کی کئی وجوہ ہیں۔ جراثیم کا شدید حملہ، شلاہپاٹائٹس کی مختلف اقسام، آرسینک نامی زہریلا کوئی دوا اس بیماری کا سبب ہو سکتی ہے۔ شراب نوشی اور غیر متوازن غذا..... خصوصاً شراب مجھے شدید نقصان پہنچاتی ہے۔

اس کی وجہ سے میرا ساز بڑھ جاتا ہے اور بیٹن سے سر ہومز نامی مہلک بیماری کا آغاز ہو جاتا ہے۔

میں کئی طریقوں سے اپنی تکلیف کا اظہار بھی کرتا ہوں۔ بہت زیادہ تھکن محسوس کرنا، جھوک اڑ جانا، کمزوری، پیٹ پھول جانا، یہ سب میری خرابی کی علامات ہیں۔ پیٹ پھولنا، پیٹ میں پانی بھر جانے کی وجہ سے ہوتا ہے۔ اگر اس کا فوری تدارک نہ کیا جائے تو مریض کے سینے پر خون کی نسیں سکڑی کے جال کی طرح پھیلی نظر آنے لگتی ہیں۔ ایسے میں جلد از جلد مجھے ڈاکٹر سے رجوع کرنا ضروری ہو جاتا ہے۔

ڈاکٹر حضرات مرض کی درست تشخیص کے لیے بائیوپسی (Biopsy) کی مدد حاصل کرتے ہیں۔ بائیوپسی میں ایک باریک سوئی کا مخصوص منہ میرے چھوٹے سے جھے کو کاٹ کر الگ کر لیتا ہے۔ اس جھے کا لیبارٹری میں تجزیہ کیا جاتا ہے اور اسی کے ذریعے بیماری کی شدت کا اندازہ لگایا جاتا ہے۔

اللہ کا احسان ہے کہ آپ ان تمام بیماریوں اور مشکلات سے محفوظ ہیں۔ آپ کو تو



# بچوں کا اسلام کی بیٹھک

دوستو! جیسا کہ آپ نے ادارے میں پڑھ لیا ہوگا، یہ بچوں کا اسلام کی ہفتہ وار بیٹھک ہے۔ اس ہفتے جو آٹھ سے اسی سال تک کے بچے بیٹھک میں تشریف لائے اور ان کی کچھ غم کی خبریں، کچھ خوشی کے سندیے ہمیں پہنچے۔ وہ مندرجہ ذیل ہیں:

## سانحہ ارتحال:

- (1) 24 نومبر 2017ء کو میرے والد محترم جناب سید عصمت پاشا مرحوم عصر کی نماز کے بعد اچانک آخرت کے سفر پر روانہ ہو گئے۔
- (2) (کھساری بھائی سید بلال پاشا۔ واہ کینٹ)
- (3) (2) ہمارے والد محترم بچہ عارفہ بکرہ 10 دسمبر کو دارقانی کوچ فرما گئے۔ (کھساری بھائی ندیم اختر)
- (3) ماہنامہ نولہاں کے مدیر جناب برکاتی صاحب بھی دسمبر 2017ء میں اللہ کو پیارے ہو گئے۔
- (4) میرے نانا جان، جناب احمد سلیم مظہر چغتائی ایڈووکیٹ کا انتقال اس ہفتے ہوا ہے۔

(ایک قاری بھائی وانیال حسن)

## علالت:

- (1) والد محترم کو اچانک دل کے دورے کی وجہ سے، اسپتال میں داخل کرنا پڑا۔ اللہ نے فضل فرمایا اور گھر واپس تشریف لائے۔ ابھی علاج جاری ہے۔ (نیوز میٹل کے میزبان جناب شاہد فاروق صاحب۔ پھلور)
- (2) بچوں کا اسلام کے صاحب طرز کھساری محترم پروفیسر اسلم بیگ صاحب (اسلام آباد) کی طبیعت بھی

کافی ناساز رہی ہے۔

- (3) ہماری والدہ محترمہ بھی ایک ماہ سے شدید طبل ہیں۔ ان کے علاوہ ہماری محترمہ باجی رحمانہ عجم فاضلی صاحبہ بھی شدید علالت میں رہیں۔

(مدیر مسئول بچوں کا اسلام)

- (4) میرے بڑے بھائی محمد طارق چراغ جو کافی عرصے سے دل کے عارضے میں مبتلا تھے ان کا کامیاب آپریشن ہو گیا ہے، ابھی ہسپتال میں ہی زیر علاج ہیں۔

(ڈیزائنرز بچوں کا اسلام)

## خوش خبریاں:

- (1) بچوں کا اسلام کے نئے قاری حافظ سید محمد (لاہور) نے پچھلے ہفتے حفظ قرآن مکمل کیا اور نشان اقرار حاصل کیا۔

- (2) مزاح نگار بھائی حماد احمد (لاہور) جو خود بھی ابھی خاصے نئے سے ہی ہیں، 17 دسمبر کو ایک پیارے سے منے میاں کے ابا جان بن گئے ہیں۔

- (3) کھساری محترمہ سارہ الیاس نے پچھلے دنوں اپنی ہاؤس جاب مکمل کر لی۔ جنوری سے وہ اب باقاعدہ پرنٹس شروع کر رہی ہیں، یعنی اب ان کے نام کے ساتھ ڈاکٹر کا سا بھند لگا کرے گا۔

## مشورہ:

- (1) مدیر اعلیٰ امیری عمر 13 سال ہے۔ چار سال سے بچوں کا اسلام کا قاری ہوں۔ اس سال میرا حفظ ان شاء اللہ مکمل ہو جائے گا۔ مجھے مشورہ دیجیے کہ میں آگے کی تعلیم کیسے جاری رکھوں؟ میرے ابو چاہتے ہیں کہ میں عالم بنوں۔ مگر میں چاہتا ہوں کہ میں عصری تعلیم حاصل کر کے دین کی خدمت

کروں۔ آپ بتائیے کہ یہ بات گناہ تو نہیں ہوگی؟ اور میری عمر کی مناسبت سے مجھے مشورہ دیجیے کہ میں کیسے کم سے کم وقت میں میٹرک کروں اور آگے کن مضامین میں داخلہ لوں؟..... مجھے مطالعے کا بہت زیادہ شوق ہے خصوصاً سائنسی مضامین کا۔ (عروہ زہیر۔ کراچی)

☆

## ادارہ

اس ہفتے بیٹھک میں آنے والے چند بچوں کے پیغامات آپ نے ملاحظہ فرمائے۔ یہی زندگی ہے..... خوشیاں بھی غموں کے شانہ بشانہ یہاں چلتی ہیں..... مسلمان کی شان یہ ہے کہ وہ بس ہر آنے والے حال میں راضی رہے۔ سو ہمارے وہ قارئین جو اپنے عزیز کی وفات یا بیماری کی وجہ سے، حالت غم میں ہیں، ہم ان کے غموں میں شریک ہیں اور ان کے لیے دعائے خیر کرتے ہیں۔

قارئین سے بھی گزارش ہے کہ اسی وقت مطالعہ موقوف کر کے تین بار سورہ اخلاص اول آخر درود شریف پڑھ کر سب سے پہلے ہمارے پیارے نبی کریم صلی اللہ علیہ وسلم کی بارگاہ میں ہدیہ کیجیے، پھر آپ صلی اللہ علیہ وسلم کے صدقے ساری امت مسلمہ کو بالعموم اور بالخصوص بیٹھک کے ان احباب کے عزیزوں کے ایصالِ ثواب کی نیت کیجیے۔ یاد رکھیے، ایصالِ ثواب صرف گزر جانے والوں کے لیے خاص نہیں ہوتا۔ آپ اس میں زندہ کی بھی نیت کر سکتے ہیں اور کرنی چاہیے۔

اول آخر درود شریف پڑھ کر ایک بار جو بیمار ہیں، ان کے لیے صحت و عافیت کی دعا کر دیجیے اور جنہیں اللہ رب العزت نے کوئی خوشی دی ہے، اس میں برکت کی دعا کر دیجیے۔

اسی طرح کوئی قاری یہ سمجھتا ہے کہ وہ مشورہ چاہنے والے طالب علم کو اچھا مشورہ دے سکتا ہے تو لکھ دیجیے۔ اگلی بیٹھک میں شائع کر دیا جائے گا۔

☆☆☆

لب کھولنا	بات کرنا (محاورہ)
اننداد	انس داد
موجودہ	موجودہ
مخروط	مخروط
چہ معنی دارو	کیا سبب ہے؟ (مقولہ)
اپنے تئیں	اپنے آپ، خود سے
موت کا ہر کارہ	موت کا فرشتہ/ بلانے والا
اڑن چوہو	نظروں سے غائب ہونا (محاورہ)
جان چھو کنا	دل و جان سے چاہنا (محاورہ)
ناز بردار یاں	ناز اٹھانا بچے برداشت کرنا (محاورہ)

شائع ہونے والے ہفتے کے الفاظ کے معنی اور استعمالات



میدان میں ہر طرف شور برپا تھا۔ کان پڑی آواز سمجھ نہیں آرہی تھی۔ یہ ایک احتجاجی مجمع تھا اور احتجاج کرنے والے تھے تمام پھل۔ ایک طرف اناروں کی ٹولی تھی تو دوسری طرف سیب آوازیں بلند کر رہے تھے، کہیں انگور اچھل رہے تھے تو کہیں کیلے شور مچا رہے تھے۔ ملک کے حالات دیکھتے ہوئے پھلوں نے بھی احتجاج کا طریقہ اپنایا تھا اور ان سب کا مطالبہ تھا کہ انہیں بھی بچوں کا اسلام میں جگہ دی جائے، صرف آم ہی کیوں خاص ہے۔ ”آم کو نعام“ کر دو کی صدائیں سن کر مدبر بچوں کا اسلام ہی نہیں، بلکہ پورا عملہ کانوں میں انگلیاں دیے بیٹھا تھا۔ انہوں نے اثر جون پوری کو اطلاع دے دی تھی کہ آئیں اور اپنے کیے کی خودی سزا بھگتیں اور پھر جیسے ہی اثر جون پوری صاحب تشریف لائے، پھلوں نے فلک شکاف نعروں بلند کیا۔ ”آم کو نعام کرو، آم کا پیر جام کرو“ اثر صاحب نے ہاتھ ہلا کر تمام پھلوں کو بیٹھنے کا اشارہ کیا اور گلا کھٹک کر بولے: ”آم کوئی عام سا پھل نہیں ہے، بلکہ بہت خاص پھل ہے۔ آخر آپ سب اس سے حسد کیوں کر رہے ہیں؟“

”ہم حسد نہیں رکھ کر رہے ہیں، اگر آپ آم کی

بجائے ہم میں کسی اور پھل کے لیے نظمیں لکھیں تو وہ بھی خاص ہو جائے گا۔ آپ کو تمام پھلوں کو ایک آنکھ سے دیکھنا چاہیے۔“ ایک سرخ ریلے سیب نے جواب دیا۔

”چلیں میں آپ کی خواہش پوری کیے دیتا ہوں۔“

اثر صاحب نے اپنی ایک آنکھ پر ہاتھ رکھتے ہوئے کہا:

”اب میں تمام پھلوں کو ایک ہی آنکھ سے دیکھ رہا ہوں۔“

تمام پھل کھٹکھٹا کر فہم پڑے البتہ چپتا پھٹتا ہنستا برا سامنے ہٹا کر بولا: ”آپ ہماری بات کو مذاق میں نہ اڑائیں، بلکہ ہمارے موضوع پر مقابلہ کرائیں۔“

”ہاں ہاں ہماری افادیت کو بھی لوگوں پر آشکار کیا جائے۔“ انار نے پر زور مطالبہ کیا۔

”ٹھیک ہے ٹھیک ہے، ہم ایک مجلس منعقد کر لیتے ہیں جس میں تمام پھل اپنی اپنی افادیت خود بیان کریں گے۔“ اثر جون پوری صاحب نے گویا ہار مان لی۔

اگلے ہی روز تمام پھل خوب سچے سچے محفل میں حاضر تھے۔ اللہ کے نام سے آغاز کیا گیا اور اس سلسلے میں سب سے پہلے انجیر کو بلایا گیا۔ انجیر نے ”سورۃ التین“ کی تلاوت کی اور اپنی افادیت پر روشنی ڈالتے ہوئے بولی۔

انجیر جنت کا پھل ہے۔ یہ کمزور اور دبلے پتے

لوگوں کے لیے طاقت کا خزانہ ہے۔ انجیر میں پروٹین، معدنی اجزاء، شکر، کیتھین، فاسفورس پایا جاتا ہے۔ انجیر تازہ ہو یا خشک، اس میں وٹامن اے اور سی کافی مقدار میں موجود ہوتے ہیں اور وٹامن بی اور ڈی بھی کم مقدار میں پائے جاتے ہیں۔ انجیر کھانسی، بلغم، گلے کی خراش اور آستوں کی کئی بیماریوں سے نجات کا ذریعہ ہے۔ یہ دماغی امراض سے بچاتی ہے، طبیعت میں نرمی پیدا کرتی ہے۔ دل اور جگر کو قوت دیتی ہے۔ انجیر ہر روز کسی خاص وقت میں کھائی جائے تو اس سے فالج جیسے مرض سے بھی نجات مل جاتی ہے۔ انجیر پھوڑے پھنسیوں اور کینسر جیسے مرض کے علاج کے لیے بھی لگاتار کھاتے رہنے سے فائدہ حاصل ہوتا ہے۔ گردہ مثانہ یا پتے میں پتھری ہو اور انجیر کھائی جائے تو مفید ثابت ہوتی ہے۔ درد جوڑوں میں ہو یا جسم کے کسی اور حصے میں یہ درد افاقہ کرتی ہے۔ انجیر کا مسلسل استعمال خون کا گاڑھا پن ختم کرتا ہے، نالیوں میں خون جمنے نہیں دیتا اور جسم کی اضافی چربی کو کم کرتا ہے۔ یعنی بلند فشار خون کو کنٹرول کرتا ہے، انجیر بواسیر کو دور کرتی ہے اور قبض ختم کرتی ہے۔“

ابھی انجیر صاحب اپنے فائدے گنوا رہی تھیں کہ اثر صاحب نے ہاتھ سے اشارہ کر کے انہیں روک دیا اور انجیر کے خاموش ہوتے ہی نہایت شائستہ لہجے میں بولے:


”بالکل صحیح انجیر واقعی لا جواب پھل ہے اور

میرا خیال ہے کہ اس کے فوائد اتنے

زیادہ ہیں کہ اگر ہم سننے

رہے تو باقی

### شاذیہ نور







# IDEAL FARMHOUSE



## For Booking Address:

Adam Arcade Office No.5, Near PIA Booking Office  
Main Shaheed-e-Millat Road, Karachi.



0320-4555775  
0213-4945775



idealfarmhousekhi



## یہ سب اسی کا کرم ہے

یہ کس نے حیرہ شی میں چراغ دکھلایا  
یہ کون نور کی مشعل لیے ہوئے آیا  
یہ کس نے ظلم کی آنکھوں میں ڈال دی آنکھیں  
یہ کون جبر کے طوقاں سے آکے نگرایا  
قدم قدم پہ ہوا کون ظلم سے دو چار  
یہ کس نے رزم سے زندگی کا غم کھلایا  
ستم کے بدلے ہمیشہ دعائیں دیں کس نے؟  
یہ کس کی بخشش و رحمت سے کفر شرمایا  
یہ سب اسی کا کرم ہے یہ سب اسی کی عطا  
وہی جو رحمت عالم جہاں میں کھلایا  
حواس کھوئے ہوئے آمد زمانہ تھا  
جو آپ آئے تو انسانیت کو ہوش آیا  
آبرو بینائی سے محروم ہو گئے تھے لیکن انھوں نے  
ایک عجیب و غریب دعا یہ شعر کہا اس شعر کے ساتھ ہی  
ان کی بینائی بحال ہو گئی۔

جس نور سے پاتے ہیں ضیاء انجم و ماہتاب  
اس نور کا صدقہ مری آنکھوں کو عطا ہو

### شعیب آبرو

اور بلوغت کی عمر میں اس تعداد میں اضافہ کر دینا چاہیے۔ کجور کا حلوہ نہایت مزیدار اور بہت ساری افادیت کا حامل ہے۔ اس میں چینی کا اضافہ بھی نہیں کرنا پڑتا اور بچوں بڑوں سب کو فائدہ پہنچاتا ہے۔ اگر غور کریں تو کجور تمام پھلوں سے زیادہ اہم پھل ہے اور جسم کے تمام حصوں کے لیے فائدہ مند بھی۔ صرف آنکھوں کی بیماری میں کجور کا استعمال نہیں کرنا چاہیے۔ کجور کی تقریر جاری تھی اور سارے پھل اس کے سحر میں ڈوبے ہوئے تھے کہ اچانک کسی نے ہمیں آواز دی۔

”کیا بات ہے؟ کہاں گم ہو؟“ ہم چونک پڑے۔ ہمارے سامنے پلیٹ میں رکھے مختلف پھل ہمیں مسکراتے نظر آ رہے تھے اور ہم بھی مسکراتے بغیر نہ رہ سکے کہ تختل کی دنیا میں ہم کیا کیا دیکھ لیتے ہیں۔ کاش! ہم اسی طرح کم رہتے اور سارے پھلوں کی تقریریں سن لیتے اور آخر میں یہ جان لیتے کہ اثر جون صاحب نے کیا فیصلہ کیا..... خیر! ہم اٹھے اور ”پھلوں کی افادیت اور علاج“ نامی کتاب اٹھا کر اپنے بچے کے نیچے چھپادی کہ پھر کسی دن اگر ایسا ہی موقع ملا تو ضرور باقی پھلوں کی تقریریں بھی سنیں گے۔ ان شاء اللہ!

☆☆☆

لیے کجور مٹھلیوں سمیت نہیں کرکھلانے کا حکم فرمایا۔ دماغی کام کرنے والوں کے لیے بھی کجور ایک فائدہ بخش خوراک ہے۔ اس میں جو لحمیات حیاتین اور معدنی نمکیات پائے جاتے ہیں، وہ اعصاب کو طاقت فراہم کرتے ہیں اور کجور کے مسلسل استعمال سے لسان یعنی بولنے کی بیماری ختم ہو جاتی ہے۔ کجور بٹم کو خارج کر کے کھانسی میں فائدہ پہنچاتی ہے اور پیچہروں کو مضبوط کرتی ہے۔ ریشہ (سکپاٹ) کی بیماری میں کجور بہت فائدہ مند ہے۔ یہ جگر کے فعل کو درست کرتی ہے اور صالح خون پیدا کرتی ہے۔ بچوں کو چھوٹی عمر سے ہی کجور کھلانی چاہیے خواہ اس کی مقدار صرف ایک دو کجوریں ہی کیوں نہ ہوں

پھلوں کی باری نہیں آئے گی اس لیے.....“ انہوں نے جملہ ادھورا چھوڑ دیا۔ انجیر مسکر کر اپنی جگہ آ بیٹھی۔ اسے اندازہ ہو گیا تھا کہ اثر صاحب اس سے بہت مرعوب ہو گئے ہیں۔ ”اب دعوتِ سخن دیتے ہیں کجور صاحبہ کو۔“ کجور صاحبہ چہرے پر خوش گوار شکلیں ڈالے اسٹیج پر آ کھڑی ہوئیں اور بسم اللہ پڑھ کر اپنی بات کا آغاز کیا۔

”میں بہت منفرد اور اہم ترین پھل ہوں کیوں کہ کجور کا ہم پلہ اور کوئی پھل نہیں۔ غذا ایت کے اعتبار سے بہترین اور قوت بخش اور ڈانکے کے لحاظ سے مزیدار مٹھی، زود ہضم بھی ہے۔ آپ اندازہ لگائیے کہ کجور میں فولادی مقدار 16.10 فیصد ہے، جبکہ پالک میں یہ مقدار 5 فیصد، سب میں 7.1 فیصد، امروہ میں ایک فیصد اور انار میں 3 فیصد ہوتی ہے۔ اسی لیے کجور خون پیدا کرنے کا خزانہ ہے۔ کمزور افراد اگر کجور کو دودھ کے ساتھ استعمال کریں تو کمزوری دور ہو جاتی ہے۔ اگر کسی شخص میں آئینڈین کی کمی ہو تو اسے کجور استعمال کرنا چاہیے۔ کجور دل کو طاقت ور اور اعصاب کو مضبوطی فراہم کرتی ہے۔ کجور بچوں، بڑوں، مرد اور عورت سب کے لیے مفید ہے۔ کجور کے استعمال سے ایک بہت بڑا فائدہ یہ حاصل ہوتا ہے کہ کو لیسٹرول کی مقدار نہیں بڑھنے دیتی۔ (یاد رہے کہ لیسٹرول زیادہ ہونے سے بلند فشار خون (ہائی بلڈ پریشر) اور دل کا دورہ پڑنے کا خطرہ ہوتا ہے)۔ امراضِ قلب میں کجور زیادہ فائدہ مند ہے خاص طور پر کجور کجور تو اس مرض کے دور کرنے میں اپنا ثانی نہیں رکھتی۔ کیوں کہ کجور کجور کی تعریف تو نبی کریم ﷺ نے فرمائی ہے اور ایک صحابی حضرت سعد بن ابی وقاص رضی اللہ عنہ کو دل کے دورے کے علاج کے

### خالص ہربل فارمولا



**سفوف مقوی اعصاب**

875/-

**فری ہوم ڈیلیوری**

بے حد مقوی اعصاب اور مقوی قلب ہے، جسم میں صالح خون اور رطوبات کی پیدائش کرتا ہے، ہاتھ اور پاؤں کی جلن کو ختم کرتا ہے، معدہ، مثانہ اور پیشاب کی جلن کو دور کرتا ہے، جگر اور گردوں کی سوزش میں مفید ہے، جسم کے دبلے پن کو ختم کر کے فربہ بناتا ہے، بارہمونی کمی کو دور اور مسلز کو نشوونما بخشتا ہے

## عمر ہربل فارما پاکستان

0347-7835599



# آمن سامن

ہو تو اس کا کیا طریقہ کار ہے؟ رسالہ مقررہ تاریخ سے کتنے دن پہلے چھپ جاتا ہے؟

چند تجاویز پیش خدمت ہیں: ”آئیں یاد کریں! والے سلسلے میں اگر آئیں عمل کریں لگا دیں تو بہت بہتر ہوگا کیونکہ اس میں جتنی بھی چیزیں ہوتی ہیں عمل کرنے کی ہوتی ہیں یاد کرنے کی نہیں۔ جو کہانیاں خطوط ناول وغیرہ لیے ہوں تو انہیں مختصر کر کے چھاپیں، تاکہ اور لوگوں کو بھی رسالہ میں جگہ ملے۔ ذرا آئی اور جاسوسی کہانیاں بھی لگا کریں۔ آنے سنانے میں ہر سوال کا جواب دیا جائے۔ (حافظ سعید الرحمن انصاری۔ کراچی)

ج: (1) نہیں جی۔ مزید تحریریں بھی ڈالی جاسکتی ہیں۔ (2) 21 دن قبل (3) علم اور عمل دونوں کا جوڑ ہے۔ پہلے یاد کرنے کی ترغیب دی جاتی ہے، اس کے ساتھ ہی عمل کی بھی۔ احادیث کو یاد کرنا اور رکھنا بھی خود ایک بڑا عمل ہے۔ (4) مضامین تو مختصر کیے جاسکتے ہیں، کہانیوں کو ایک حد سے زیادہ چھپیز انہیں جاسکتا، ورنہ کہانی کا مقصد اور دلچسپی ختم ہو جائے گی۔ (5) قائل جواب کوئی سوال ہو تو ضرور دیا جاتا ہے۔ (6) جاسوسی تو لگتی ہی رہتی ہیں، ذرا کوئی بھلا کیسے لگا سکتے ہیں، ہاں البتہ پراسرار اور حیرت انگیز ہونا ایک الگ بات ہے، اگر کوئی بات قائل اعتراض نہ ہو تو ضرور لگا سکیں گے۔

④ شمارہ 799 ایک ہی نشست میں پورا پڑھ ڈالا اور پتا ہی نہ چلا۔ ماشاء اللہ تمام تحریریں جان دار تھیں۔ خاص کر سرور قی کہانی ”قلمند بڑھیا“ نے تو بہت ہی متاثر کیا۔ ”لال کاڑی“ قریانی کا سبق دے رہی تھی۔ آپ کی دستک میں انوکھا انداز تھا۔ ”نجوم ہدایت“ والا اس بار کا واقعہ بھی بہت ہی کمال کا تھا۔ آنے سنانے کے تمام خطوط چٹ پٹے مڑے دار تھے اور پھر آپ کے جوابات نے مزہ دو بالا کر دیا۔ آپ نے کسی ساہتہ شاعرے میں خوشخبریاں سنائی شروع کی میں وہ کہاں گئیں؟ (مولانا محمد اشرف۔ احیاء العلوم حاصل پور)

ج: ہماری خوشخبریوں کو کسی بدخواہ کی نظر لگ گئی۔

④ شمارہ نمبر 800 کا مطالعہ کیا۔ دستک میں ”میں منٹ“ کی تعریف دیکھ کر سب سے پہلے اسی کو پڑھا بہت دلچسپ کہانی تھی، دیگر کہانیاں و مضامین بھی اپنی جگہ بہترین تھیں۔ شمارہ 801 میں ”جاسوس کی فکر، موت کی ہوا، جواب“ تمام کہانیاں دلچسپ اور اہم تھیں۔ اس مرتبہ نجوم ہدایت کی کمی رہی۔ شمارہ 802، 803 بڑے زبردست انداز میں سامنے آئے۔ سب مضامین اور کہانیاں اعلیٰ درجے کی تھیں۔ نجوم ہدایت میں ابو محمد صاحب ہر باریک طرح نیا انداز لیے ہوئے تھے۔ ن ش صاحبہ یا صاحبہ پنا نہیں کہاں گئے جب سے ان کا ناول پڑھا ہے ان کی کہانیوں کا شدت سے انتظار رہتا ہے پانی کہانیاں بھی ماشاء اللہ اپنی جگہ بہت اہمیت کی حامل تھیں۔ اشتیاق احمد کا قصص الانبیاء کا سلسلہ بہت اہم ہے۔ (عبدالرحمان کھر وڑی)

ج: ن ش ہماری بہن ہیں، اس لیے صاحبہ ہوئیں۔ ہمیں بھی شدت سے انتظار رہتا ہے۔

④ شمارہ 797 شرارت نمبر 5 کم اور مار نمبر زیادہ لگا۔ بھڑ اور ہم پانچ مرتبہ پڑھی، ہر مرتبہ ہنسنے رہے۔ شمارہ 798 میں ”شر سے شرارت“ ہمیں نہ جانے کیوں اچھی نہیں لگی۔ شرارت نمبر میں احمد مدنی ساریہ خسانہ جہانہ کی کوئی شرارت نہیں تھی، کیا وہ شرارتیں نہیں کرتے؟ (ام محمد حنظلہ۔ بمبئی)

ج: واہ آپ کو تو نام یاد ہیں اور وہ بھی ترتیب سے۔ ان کی شرارتیں ابھی ہم اپنے لوح قلب پر محفوظ کر رہے ہیں۔ بھی پوری کتاب ہی شائع کر دیں گے۔

السلام علیکم ورحمۃ اللہ وبرکاتہ! ④ مسکراہٹ کے پھول کافی مرے سے غائب ہیں، قصص الانبیاء کا سلسلہ بھی مسلسل شائع نہیں ہو رہا۔ ”نیوز چینل“ کا بے تابی سے انتظار رہتا ہے۔ (نعیم اللہ۔ کراچی)

ج: ”نیوز چینل“ ان شاء اللہ جلد شائع ہو گا۔ تاخیر کی وجہ اسی شاعرے میں ”بچوں کا اسلام کی بیٹھک“ میں ملاحظہ فرمائیے۔

④ دستک میں آپ نے ایک چھوٹی سی شرارت کر دی۔ مناظر دکھانے تھے مگر ایک منظر دکھا کر دوسرا منظر دکھانے سے پہلے اگلی دستک کی طرف بھاگ لیے۔ ویسے شرارت اچھی لگی۔ ”حضرت محمد اور ادلے کا بدلہ“

دونوں تاریخی مضمون تھے اور دونوں ہی پسند آئے کیوں کہ مجھے تاریخ سے بہت دلچسپی ہے۔ ”بد نصیب“ پڑھ کر نفوس ہوا کہ کسی بد نصیب اولاد ہے کہ بجائے خدمت کرنے کے باپ کو فٹ پاتھ پر پھینک گئے۔ ”للو بچو“ پڑھ کر نفوس پڑے۔ ”پیرا سا کوا“ عنوان پڑھ کر ہی سمجھ آ گیا کہ کون سا کوا ہے اوپر سے ڈیزائنر بھائی نے قصور و بھائی کی ساری کہانی سمجھ میں آگئی سوزانہ آیا۔ ”میں عبادت“ پڑھ کر حیرت کے سمندر میں ڈوب گئے کہ ہاں اس سے ہم عموماً غفلت کر جاتے ہیں۔ غرض سارا شمارہ کہیں جساتا کہیں سوچ میں مبتلا کرتا اور کہیں حیرت کے سمندر میں ڈبوٹا شاعر تھا۔ (م۔ ہ۔ فیصل آباد)

ج: لیکن شاید آپ نے غور نہیں کیا کہ یہ مشہور کہانیوں کا دوبارہ ایک نئے اسلوب میں لکھی جا رہی ہیں۔ اپنے بچوں کو پڑھ کر سنائیں، اس انداز میں وہ زیادہ لطف اندوز ہوں گے ان شاء اللہ!

④ شروع سے بچوں کا اسلام کی قاری ہوں۔ لکھنے کا بہت شوق ہے۔ ایک خط اکل کی حیات مبارکہ میں شائع ہوا تھا اور ان کی طرف سے جواب نامہ بھی موصول ہوا تھا، جس کی وجہ سے بہت خوشی ہوئی اور حوصلہ بڑھا۔ اس کے بعد کیے بعد دیگرے کچھ احوال خطوط بھیجی رہی شاید رومی کی بائبل اس کو بڑپ کر چکی ہے۔

(جویریہ بنت محمد اسرار۔ جامعہ نوب الہیات نورلی)

ج: یہ خط تو رومی کی نوکری سے بچ گیا تا۔ آجہ بھی اس گلوہی (کالے منہ والی) سے گھبرانے کی ضرورت نہیں ہے، لکھتے رہا کیجیے۔

④ سالنامہ آپ کی محنتوں کی بدولت بہت اچھا رہا مگر ایک دو مضمونوں میں آپ کی دستک اور سلسلہ آنے سنانے کی کمی نے رسالے کا آدھا مڑا بڑپ کر لیا، ان کے بغیر تو رسالہ ادھورا سا لگتا ہے۔ اللہ تعالیٰ محترم اشتیاق احمد صاحب مرحوم کو جنت الفردوس میں جگہ عطا فرمائے اور آپ کا سایہ ہمارے سروں پر تادیر قائم دائم رکھے آمین۔ (عبدالرحمن۔ کھر وڑیکا)

ج: آئین خم آئین۔ بہت شکر یہ دعائیں یاد رکھنے کا۔ جسمانی و روحانی صحت کی دعا کو ملانے کی بھی درخواست ہے کہ ہم جسم صحت کی نعمت ہو تو طویل زندگی کے مزے ہیں، ورنہ نہیں۔

④ ہم نے سنا ہے کہ خطوط والے لفافے میں صرف خطوط ہی ڈالے جائیں تو بہتر ہے، اگر ان کے ساتھ کوئی تحریر وغیرہ بھیجیں تو ناقابل اشاعت ہو جاتی ہے۔ کیا یہ بات درست ہے؟ چند مزید سوالات کے جوابات درکار ہیں: اگر کوئی بہت ضروری بات بہت جلد پوچھنی





میں  
بی مسمیا کی ضمانت

غالبیسی گئی سے تیار کردہ خوش ذائقہ مٹھائیاں



**شہزادہ شہیرین**  
**SAMRAT-e-SHEERIN**  
QASIMABAD - HYDERABAD



مین پرائیج صدر، حیدرآباد، پاکستان  
فون: 0333-2620921؛ موبائل: (+92-22) 2780614-2786684;  
Email: soghtat@soghtat.com Website: www.soghtat.com

پرائیج نمبر: 1: وادھو واہ چوک، قاسم آباد، حیدرآباد  
فون: 0333-3760424؛ موبائل: (+92-22) 2102999-2102777;  
Email: samrat@samrat.com Website: www.samrat.com.pk

پرائیج نمبر: 2: بالمقابل علی پور، قاسم آباد، حیدرآباد  
فون: 0333-3760424؛ موبائل: (+92-22) 2102999-2102777;  
Email: samrat@samrat.com Website: www.samrat.com.pk